

شانِ
امیرِ حمزہؓ
رَضِيَ اللهُ عَنْهُ

11-May-2023



ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّينَ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

نَوَيْتُ سُنَّتَ الْاِعْتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زم زم یا دم کیا ہو اپنی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی بچا ہے تو کھاپی یا سولتا ہے)

دروِ پاک کی فضیلت

سرکارِ مدینہ، راحتِ قلب و سیدہ صَلَّی اللّٰهُ عَلَیْہِ وَاٰلِہٖ وَسَلَّم کا فرمان ہے

”اِنَّ اللّٰهَ وَكُلَّ بِقَبْرِیْ مَدَكَ اَعْطَاہُ اَسْمَاعَ الْخَلَائِقِ فَلَا یُصَلِّ عَلَیْ اَحَدٍ اِلَّا

یَوْمَ الْقِیَامَةِ اِلَّا اَبْلَغْنِیْ بِاَسْمِہٖ وَاَسْمِ اَبِیْہِ هَذَا فَلَنْ بُنَّ فُلَانٌ قَدْ صَلَّی عَلَیْكَ

بے شک اللہ پاک نے ایک فرشتہ میری قبر پر مقرر فرمایا ہے، جسے تمام مخلوق کی

آوازیں سننے کی طاقت عطا فرمائی ہے، پس قیامت تک جو کوئی مجھ پر دُرُودِ پاک پڑھتا ہے تو وہ مجھے اُس کا اور اُس کے باپ کا نام پیش کرتا ہے، (اور کہتا ہے:) فلاں بن فلاں نے آپ صَلَّى اللهُ عَلَيْهِ وَآلِهِ وَسَلَّمَ پر یہ دُرُودِ پاک پڑھا ہے۔

(مجمع الزوائد كتاب الادعية، باب فى الصلاة على النبى... الخ، ۱۰/۲۵۱، حلیت: ۱۷۲۹۱)

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

بیان سننے کی نیتیں

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: **أَفْضَلُ الْعَمَلِ النَّيَّةُ الصَّادِقَةُ** سچی نیت سب سے افضل عمل ہے۔^(۱) اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عَلِّمَ سَيِّئِينَ﴾ علم سکھانے کے لئے پورا بیان سنوں گا ﴿بِأَدَبٍ﴾ بیٹھوں گا ﴿دَوْرَانِ بَيَانِ سُسْتِي﴾ سستی سے بچوں گا ﴿اِبْنِي اِصْلَاحِ﴾ اپنی اصلاح کے لئے بیان سنوں گا ﴿جُو سُنُونِ﴾ سنوں گا دوسروں تک پہنچانے کی کوشش کروں گا۔

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

بے کس کی مدد و دستگیری

عظیم عاشقِ رسول حضرت علامہ یوسف بن اسماعیل نہبانی رَحِمَهُ اللهُ عَلَيْهِ لکھتے ہیں: ایک مرتبہ سخت قحط سالی ہوئی، اسی قحط سالی میں حج کے آیام بھی آئے۔ (الحمد لله! قحط سالی کے باوجود عاشقانِ رسول حج کے لئے پہنچے)، حضرت شیخ احمد بن محمد دنیاطی مصری رَحِمَهُ اللهُ عَلَيْهِ نے

323

۱... جامع صغیر، صفحہ: 81، حدیث: 1284۔

بھی مضر سے دو اُونٹ خریدے اور اپنی والدہ محترمہ کو ساتھ لے کر حج کے لئے مکہ مکرمہ حاضر ہوئے، حج کی ادائیگی سے فارغ ہو کر سرکارِ اعظم، رسولِ مُحْتَشَم صَلَّی اللہُ عَلَیْہِ وَاٰلِہٖ وَسَلَّمَ کی پاک بارگاہ میں سلام عرض کرنے کے لئے مدینہ منورہ حاضری ہوئی، یہاں آکر ان کے اُونٹ مر گئے، ان کا خرچ بھی ختم ہو چکا تھا، لہذا بہت پریشانی ہوئی کہ اُونٹ مر گئے ہیں، واپسی کا کرایہ بھی نہیں ہے، اب گھر واپسی کیسے ہوگی؟ اسی پریشانی کے عالم میں شیخ احمد دُمیاطی رَحْمَةُ اللہِ عَلَیْہِ شیخِ صَفِيِّ الدِّیْنِ رَحْمَةُ اللہِ عَلَیْہِ کی خدمت میں حاضر ہوئے اور تمام صورتِ حال عرض کی، شیخِ صَفِيِّ الدِّیْنِ رَحْمَةُ اللہِ عَلَیْہِ نے فرمایا: آپ رسولِ اکرم، نورِ مُجَسَّم صَلَّی اللہُ عَلَیْہِ وَاٰلِہٖ وَسَلَّمَ کے پیارے چچا جان حضرت امیر حمزہ رضی اللہ عنہ کے مزارِ پُر انوار پر حاضری دیجئے، وہاں قرآنِ کریم کی تلاوت کیجئے اور اپنی پریشانی عرض کر دیجئے!

شیخ احمد دُمیاطی رَحْمَةُ اللہِ عَلَیْہِ نے اس نصیحت پر عمل کیا اور حضرت امیر حمزہ رضی اللہ عنہ کے مزارِ پُر انوار پر حاضر ہو گئے، وہاں قرآنِ مجید کی تلاوت کی، پھر حضرت امیر حمزہ رضی اللہ عنہ کی خدمت میں اپنی پریشانی عرض کر دی۔ یہاں سے حاضر ہو کر جب آپ واپس اپنی رہائش پر پہنچے تو والدہ محترمہ نے کہا: بیٹا! ایک شخص تمہارا پوچھ رہا تھا۔

یہ سن کر شیخ احمد دُمیاطی رَحْمَةُ اللہِ عَلَیْہِ مسجدِ نبوی شریف میں حاضر ہوئے، دیکھا: ایک بارُعب اور سفید داڑھی والی شخصیت ہیں، انہوں نے دیکھتے ہی فرمایا: شیخ احمد! مرحبا...!! شیخ احمد رَحْمَةُ اللہِ عَلَیْہِ فرماتے ہیں: میں نے جلدی سے آگے بڑھ کر ان کے ہاتھ چومے۔ انہوں نے فرمایا: احمد! آپ مضر چلے جائیے! عرض کیا: عالی جاہ! کیسے جاؤں؟ میرے پاس تو کرایہ بھی نہیں ہے اور اُونٹ بھی مر گئے ہیں۔ وہ بزرگ رَحْمَةُ اللہِ عَلَیْہِ شیخ احمد رَحْمَةُ اللہِ عَلَیْہِ کو ساتھ لے

کر مَضْرٰی حاجیوں کے ایک خیمے میں گئے اور ایک شخص کو اُونٹوں کا کرایہ دے کر فرمایا: آپ شیخ احمد اور ان کی والدہ کو مَضْرٰی پہنچادیں۔ اس مَضْرٰی حاجی نے بھی اُن بزرگ کی بہت عزت کی، اب شیخ احمد رَحْمَةُ اللهِ عَلَيْهِ نے جلدی سے اپنا سامان تیار کیا، والدہ محترمہ کو ساتھ لیا اور مَضْرٰی حاجیوں کے خیمے میں پہنچ گئے، اس وقت تک وہ نیک بزرگ وہیں تشریف فرما تھے، اب نماز کا وقت تھا، شیخ احمد رَحْمَةُ اللهِ عَلَيْهِ اُن بزرگ کے ساتھ مسجد نبوی شریف میں حاضر ہوئے، بزرگ رَحْمَةُ اللهِ عَلَيْهِ نے فرمایا: احمد! آپ چل کر نماز ادا کیجئے! شیخ احمد رَحْمَةُ اللهِ عَلَيْهِ مسجد میں پہنچے، نماز ادا کی، منتظر تھے کہ نیک بزرگ بھی آتے ہی ہوں گے مگر وہ تشریف نہ لائے، شیخ احمد رَحْمَةُ اللهِ عَلَيْهِ فرماتے ہیں: میں نے انہیں بہت تلاش کیا مگر کہیں نہ ملے، آخر میں شیخ صفی الدین رَحْمَةُ اللهِ عَلَيْهِ کی خدمت میں حاضر ہوا اور سارا واقعہ عرض کیا۔ شیخ صفی الدین رَحْمَةُ اللهِ عَلَيْهِ نے اُن بزرگ کا حلیہ شریف کے بارے میں سُن کر فرمایا: وہ نیک بزرگ کوئی اور نہیں بلکہ رسولِ اکرم، نورِ مُجَسَّم صلی اللہ علیہ وآلہ وسلم کے چچا جان حضرت امیر حمزہ رضی اللہ عنہ ہی تھے جو آپ کی پریشانی دُور کرنے کے لئے تشریف لائے تھے۔ (1)

صَلُّوْا عَلَی الْحَبِیْب! صَلَّی اللهُ عَلٰی مُحَمَّد

شہداء زنده ہوتے ہیں

اے عاشقانِ رسول! آپ نے سنا کہ حضرت امیر حمزہ رضی اللہ عنہ نے اپنے وصلِ ظاہری کے صدیوں بعد ایک پریشان حال کی کیسے مدد فرمائی...! سُبْحٰنَ اللهُ!

ہو سکتا ہے شیطان دل میں وسوسہ ڈالے کہ کوئی شخص دُنیا سے رخصت ہو جانے کے بعد دُنیا والوں کی مدد کرنے کیسے آسکتا ہے؟ اس سلسلے میں عرض ہے کہ قرآن کریم کی کئی آیات اور بہت ساری احادیث کی روشنی میں یہ بات ثابت ہے کہ انبیائے کرام عَلَیْہِمُ السَّلَامُ اور اولیائے عظام رَحْمَةُ اللّٰهِ عَلَیْہِمُ اللّٰهُ پاک کی عطا سے اپنے مزار میں زندہ ہوتے ہیں، اپنے غلاموں کی فریاد سنتے بھی ہیں اور ان کی مدد بھی فرماتے ہیں۔ اور حضرت امیر حمزہ رضی اللہ عنہ کے زندہ ہونے کا تو بطور خاص قرآن کریم میں بیان ہے۔

جی ہاں! حضرت امیر حمزہ رضی اللہ عنہ غزوہ اُحد میں شہید ہوئے اور غزوہ اُحد میں شہید ہونے والوں کے متعلق اللہ پاک فرماتا ہے:

وَلَا تَحْسَبَنَّ الَّذِينَ قُتِلُوا فِي سَبِيلِ اللّٰهِ
أَمْوَاتًا بَلْ أَحْيَاءٌ عِنْدَ رَبِّهِمْ يُرْزَقُونَ ﴿۱۶۹﴾
ترجمہ کنز العرفان: اور جو اللہ کی راہ میں شہید
کئے گئے ہرگز انہیں مردہ خیال نہ کرنا بلکہ وہ اپنے
رب کے پاس زندہ ہیں انہیں رزق دیا جاتا ہے۔
(پارہ: 4، سورہ آل عمران: 169)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّدٍ

حضرت امیر حمزہ رضی اللہ عنہ کا مختصر تعارف

پیارے اسلامی بھائیو! حضرت امیر حمزہ رضی اللہ عنہ ہمارے پیارے آقا، مکی مدنی مصطفیٰ صلی اللہ علیہ وآلہ وسلم کے پیارے چچا جان ہیں، آپ پیارے نبی، رسول ہاشمی صلی اللہ علیہ وآلہ وسلم کی ولادت باسعادت سے 2 سال پہلے دُنیا میں تشریف لائے۔ آپ کے 4 مشہور القاب ہیں: (1) کَلْبُ اللّٰهِ (اللہ کا شیر) (2) اَسَدُ الرَّسُوْلِ (رسول پاک صلی اللہ علیہ وآلہ وسلم کا شیر) (3) فَاعِلُ الْخَيْرَاتِ

(بہت بھلائی کے کام کرنے والا) اور (4): سَيِّدُ الشُّهَدَاءِ۔ (1)

حضرت امیر حمزہ سے محبت کا حکم

اللہ پاک قرآن کریم میں ارشاد فرماتا ہے:

قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَىٰ ط (پارہ: 25، سورہ شوری: 23) | کوئی معاوضہ طلب نہیں کرتا مگر قرابت کی محبت

اس آیت کریمہ میں رسول اکرم، نورِ مُجَسَّم صلی اللہ علیہ وآلہ وسلم کے قرابت داروں سے محبت کا حکم دیا گیا، حضرت امیر حمزہ رضی اللہ عنہ بھی سرورِ عالم، نورِ مُجَسَّم صلی اللہ علیہ وآلہ وسلم کے قرابت دار ہیں بلکہ حضرت امیر حمزہ رضی اللہ عنہ تو کئی جہتوں سے رسول اکرم، نورِ مُجَسَّم صلی اللہ علیہ وآلہ وسلم کے قرابت دار ہیں: (1): آپ رسول کریم، رءوف و رحیم صلی اللہ علیہ وآلہ وسلم کے چچا جان ہیں (2): حضرت امیر حمزہ رضی اللہ عنہ کی والدہ اُمّ مصطفیٰ سیدہ آمنہ رضی اللہ عنہا کی چچا زاد بہن ہیں، یوں حضرت امیر حمزہ رضی اللہ عنہ پیارے نبی، رسول ہاشمی صلی اللہ علیہ وآلہ وسلم کے خالہ زاد بھائی ہوئے (3): حضرت امیر حمزہ رضی اللہ عنہ سرورِ عالم، نورِ مُجَسَّم صلی اللہ علیہ وآلہ وسلم کے رضاعی بھائی بھی ہیں کہ حضرت ثویبہ اور حضرت حلیمہ سعدیہ رضی اللہ عنہما جو رسولِ خدا، احمدِ مجتبیٰ صلی اللہ علیہ وآلہ وسلم کی رضاعی مائیں ہیں، حضرت امیر حمزہ رضی اللہ عنہ نے بھی ان دونوں سے دودھ نوش فرمایا ہے۔ (2)

یوں حضرت امیر حمزہ رضی اللہ عنہ سرورِ عالم، نورِ مُجَسَّم صلی اللہ علیہ وآلہ وسلم کے 3 جہتوں

323

1... شرح زر قانی مواہب الدینیہ، جلد: 4، صفحہ: 470، اُسد الغابۃ، جلد: 2، صفحہ: 67۔

2... اُسد الغابۃ، جلد: 2، صفحہ: 67۔

سے رشتہ دار ہیں، لہذا آپ سے محبت کرنا بھی ہر مسلمان پر لازم و ضروری ہے۔

قبولِ اسلام کا واقعہ

حضرت امیر حمزہ رضی اللہ عنہ کو شکار کرنے کا شوق تھا، ایک مرتبہ آپ شکار کے لئے جنگل گئے ہوئے تھے، اس روز ابو جہل نے رسولِ بے مثال، نبیِ بی آمنہ کے لال صلی اللہ علیہ وآلہ وسلم کی سخت گستاخی کی اور آپ صلی اللہ علیہ وآلہ وسلم کے ساتھ بہت نازیبا سلوک کیا، حضرت امیر حمزہ رضی اللہ عنہ شکار سے واپس آئے تو آپ کو اس بات کی خبر دی گئی، آپ رضی اللہ عنہ یہ سنتے ہی طیش میں آگئے، اسی حالت میں ابو جہل کے پاس پہنچے اور اس کی پٹائی شروع کر دی، ابو جہل نے اپنی صفائی دیتے ہوئے کہا: اے حمزہ! کیا آپ دیکھتے نہیں کہ محمد (صلی اللہ علیہ وآلہ وسلم) کیسا دین لائے ہیں؟ وہ ہمارے معبودوں کو بُرا کہتے ہیں اور ہمارے باپ دادا کو بد عقل بتاتے ہیں۔ حضرت امیر حمزہ رضی اللہ عنہ اس وقت تک ایمان نہیں لائے تھے مگر اس وقت آپ کے دل و دماغ پر اپنے بھتیجے (یعنی حضور اکرم، نورِ مجسم صلی اللہ علیہ وآلہ وسلم) کی محبت غالب تھی، آپ نے ابو جہل کی بات سُن کر فرمایا: تم واقعی بد عقل ہو کہ اپنے ہاتھوں کے بنائے ہوئے پتھروں کو خدا مانتے ہو۔ میں گواہی دیتا ہوں کہ اللہ پاک کے سوا کوئی معبود نہیں اور محمد صلی اللہ علیہ وآلہ وسلم اللہ کے سچے رسول ہیں۔⁽¹⁾

اس وقت حضرت امیر حمزہ رضی اللہ عنہ کے دل پر محبتِ مصطفیٰ غالب تھی، آپ نے کلمہ شہادت پڑھ لیا، فرماتے ہیں: بعد میں مجھے اس بارے میں پریشانی ہوئی، میں نے ساری

رات سوچ بچار میں گزاری، صبح کو حرم کعبہ میں حاضر ہوا اور گڑ گڑا کر اللہ پاک کی بارگاہ میں دُعا کی کہ یا اللہ پاک! میرا سینہ حق کے لئے کھول دے اور مجھ سے شک دُور فرما، ابھی میں نے دُعا پوری بھی نہ کی تھی کہ میرے دل سے شک دُور ہوا اور یقین پختہ ہو گیا،

پھر میں بارگاہ رسالت میں حاضر ہوا، آپ صلی اللہ علیہ وآلہ وسلم کی خدمت میں تمام صورتِ حال پیش کی تو آپ صلی اللہ علیہ وآلہ وسلم نے بھی میرے حق میں دُعا فرمائی۔^(۱)

امیر حمزہ رضی اللہ عنہ کی شان میں آیت اتری

پیارے اسلامی بھائیو! حضرت امیر حمزہ رضی اللہ عنہ دولتِ اسلام سے مالا مال ہوئے تو

اس وقت آپ کی شان میں یہ آیت کریمہ نازل ہوئی:

أَوْ مَنْ كَانَ مَبِيتًا فَاحْيَيْنَاهُ وَجَعَلْنَاهُ نُورًا
يَسْتَشِي بِهِ فِي النَّاسِ كَمَنْ مَثَلَهُ فِي الظُّلُمَاتِ
لَيْسَ بِخَارِجٍ مِنْهَا^۱

(پارہ: 8، سورہ انعام: 122)

(کیا وہ اس جیسا ہو جائے گا جو اندھیریوں میں پڑا
ہوا ہے (اور) ان سے نکلنے والا بھی نہیں۔^(۲))

زندگی کا حقیقی مفہوم

اے عاشقانِ رسول! اس آیت کریمہ میں زندگی کا عجیب فلسفہ بیان کیا گیا ہے، عام طور پر حرکت کو زندگی کہا جاتا ہے، جس کی سانسیں چل رہی ہوں، جو بول سکتا ہو، سُن سکتا

323

1... الروض الانف، اسلام حمزہ، جلد: 2، صفحہ: 51-

2... تفسیر کبیر، پارہ: 8، سورہ انعام، تحت الآیۃ: 122، جلد: 5، صفحہ: 134-

ہو، چل پھر سکتا ہو، اسے زندہ کہا جاتا ہے، لیکن اس جگہ قرآن کریم نے زندگی کا ایک اور ہی مفہوم بیان فرمایا ہے، دیکھئے! حضرت امیر حمزہ رضی اللہ عنہ کو دنیا میں تشریف لائے 40 سال سے زیادہ عرصہ گزر چکا تھا، آپ چلتے پھرتے بھی تھے، کھاتے پیتے بھی تھے، شکار بھی کیا کرتے تھے، اس کے باوجود اللہ پاک نے فرمایا:

كَانَ مَيِّتًا | تَرَجِمَهُ كَنُزُ الْعُرْفَانَ: وہ جو مُردہ تھا۔

پھر جب آپ نے اسلام قبول کر لیا، آپ کا دل نورِ ایمان سے روشن ہو گیا تو فرمایا:

فَأَحْيَيْنَاهُ | تَرَجِمَهُ كَنُزُ الْعُرْفَانَ ہم نے اُسے زندہ کر دیا۔

معلوم ہوا! اصل زندگی دل کی زندگی ہے، جس کے دل میں ایمان کا نور موجود ہے، وہ زندہ ہے، اور جس کے دل میں یہ نور موجود نہیں ہے، اُس کا دل بھی مردہ ہے، وہ خود بھی زندوں کی شکل میں مُردہ ہے۔

دل کی حفاظت کیجئے...!

پیارے اسلامی بھائیو! یہاں سے معلوم ہوا کہ دل کی حفاظت کرنا زیادہ ضروری ہے، آج کل ہمارے ہاں لوگ ظاہری جسم کی دیکھ بھال پر زیادہ توجُّہ دیتے ہیں، ہمارے جسم کو روزانہ کتنی خوراک کی حاجت ہے؟ کتنی کیلوریز ضروری ہیں، جسمانی طور پر کمزوری ہو تو ڈاکٹر سے رجوع بھی کیا جاتا ہے، لوگ جسم کو فٹ رکھنے کے لئے ورزش بھی کرتے ہیں، اور جسم کو فٹ رکھنے کے لئے ویٹ لفٹنگ (Weightlifting) بھی کرتے ہیں۔

خود کو جسمانی طور پر تندرست رکھنے کی کوشش بُری نہیں ہے، البتہ یہ بھی سوچنے کی بات ہے کہ کیا یہ سب کچھ ہم اپنے دل کے معاملے میں بھی کرتے ہیں؟ کیا کبھی ہم نے

سوچا کہ ہمارا دل تندرست ہے یا نہیں؟ کہیں ہم باطنی طور پر بیمار تو نہیں ہیں؟ کہیں ہمارے دل میں حسد، تکبر، بغض، کینہ وغیرہ ایمان لیوا بیماریاں تو جنم نہیں لے چکیں؟ افسوس کے ساتھ عرض کرنا پڑتا ہے کہ عموماً اس جانب توجُّہ نہیں کی جاتی۔ حالانکہ اصل زندگی زندہ دلی ہی کا نام ہے۔

انسان 2 چیزوں کے مجموعے کا نام ہے

یاد رکھئے! انسان 2 چیزوں کے مجموعے کا نام ہے: (1): جسم (2): رُوح۔ خالی رُوح ہو، جسم نہ ہو تو اسے انسان نہیں کہا جاتا ہے، اسی طرح خالی جسم ہو، رُوح نہ ہو تو اسے بھی مُردہ لاش کہتے ہیں۔ معلوم ہوا! انسان جسم اور رُوح کے مجموعے کا نام ہے، اس لئے اگر ہم اپنی انسانیت کو برقرار رکھنا چاہتے ہیں تو جتنی ہم جسم کی فکر کرتے ہیں، اس سے کہیں زیادہ ہمیں اپنی رُوح کی بھی فکر کرنی پڑے گی، اگر ظاہری جسم طاقتور مگر اس کے اندر ضمیر مُردہ ہو تو انسان انسان نہیں رہتا، درندہ بن جاتا ہے اور رُوح طاقتور ہو، ظاہری جسم چاہے کمزور بھی پڑ جائے، تب بھی انسان میں انسانیت باقی رہتی ہے۔ اس لئے ہمیں چاہئے کہ ہم اپنے دل کی زندگی کی بھی ضرور فکر کریں، اپنے دل کو باطنی بیماریوں (مثلاً حسد، تکبر، لمبی اُمید وغیرہ) سے بچائیں۔

مکتبۃ المدینہ کی بہت پیاری کتاب ہے: باطنی بیماریوں کی معلومات۔ یہ کتاب خریدیئے، اسے پڑھیئے، اِنْ شَاءَ اللّٰهُ الْکَرِیْمُ! باطنی بیماریوں کی معلومات حاصل ہوں گی، اس کتاب میں باطنی بیماریوں کے نام، ان کی تعریفات، ان بیماریوں کے متعلق قرآنی آیات،

احادیث اور ان بیماریوں کے علاج بھی لکھے گئے ہیں۔ اللہ پاک ہم سب کو ظاہری و باطنی بیماریوں سے محفوظ فرمائے۔ امین بِجَاهِ خَاتِمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ۔

فضائلِ امیرِ حمزہ رضی اللہ عنہ

اللہ پاک نے اچھا وعدہ فرمایا

پارہ: 20، سورہ قصص، آیت: 61 میں ارشاد ہوتا ہے:

تَرْجِبُهُ كَنْزُ الْعُرْفَانِ: تو وہ شخص جس سے ہم نے اچھا وعدہ کیا ہوا ہے پھر وہ اس (وعدے) سے ملنے والا (بھی) ہے کیا وہ اس شخص جیسا ہے جسے ہم نے (صرف) دنیوی زندگی کا ساز و سامان فائدہ اٹھانے کو دیا ہو پھر وہ قیامت کے دن گرفتار کر کے حاضر کئے جانے والوں میں سے ہو۔

أَقْمَنُ وَعَدْلُهُ وَعَدًّا حَسَنًا فَهُوَ لَا قَبِيْهٍ
كَمَنْ مَّتَّعْنَاهُ مَتَاعَ الْحَيٰوةِ الدُّنْيَا ثُمَّ هُوَ
يَوْمَ الْقِيٰمَةِ مِنَ الْمُحْضَرِّينَ ﴿٦١﴾

(پارہ: 20، سورہ قصص: 61)

اس آیت کریمہ میں بتایا گیا کہ 2 شخص ہیں: (1): ایک وہ ہے جس کے ساتھ اللہ پاک نے جنت کا وعدہ فرمایا اور وہ ضرور جنت میں پہنچ جائے گا اور (2): دوسرا وہ ہے جسے دنیوی مال عطا کیا گیا، پھر قیامت کے دن اسے گرفتار کر کے لایا جائے گا، کیا یہ دونوں برابر ہو سکتے ہیں؟ ہرگز نہیں ہو سکتے۔ مفسرین کرام فرماتے ہیں: یہ آیت کریمہ بھی حضرت امیرِ حمزہ اور ابو جہل کے متعلق نازل ہوئی، اس آیت میں وہ شخص جس سے اللہ پاک نے جنت کا وعدہ فرمایا، اس سے مراد حضرت امیرِ حمزہ رضی اللہ عنہ ہیں اور وہ شخص جسے دنیوی مال

دیا گیا مگر قیامت کے روز اسے گرفتار کر کے لایا جائے گا، اس سے مراد ابو جہل ہے۔ (1)

اللہ ورسول کا شیر

مجمع کبیر میں ہے: اللہ پاک کے آخری نبی، رسولِ ہاشمی صلی اللہ علیہ وآلہ وسلم نے فرمایا: اس ذات کی قسم جس کے قبضے میں میری جان ہے! بے شک ساتویں آسمان پر لکھا ہے: حَمْرٌ أَوْ بَنُ عَبْدِ الْمُطَّلِبِ أَسَدُ اللَّهِ وَأَسَدُ رَسُولِهِ یعنی حضرت حمزہ بن عبد المطلب اللہ اور اس کے رسول کے شیر ہیں۔ (2)

حضرت حمزہ جنت میں ٹیک لگائے ہوئے

حضرت عبد اللہ بن عباس رضی اللہ عنہما سے روایت ہے، اللہ پاک کے آخری نبی، رسولِ ہاشمی صلی اللہ علیہ وآلہ وسلم نے فرمایا: رات میں جنت میں داخل ہوا تو دیکھا: حمزہ (رضی اللہ عنہ) اپنے دوستوں کے ساتھ موجود تھے۔ (3)

ایک روایت میں ہے، فرمایا: رات میں جنت میں داخل ہوا تو دیکھا: حضرت جعفر طیار رضی اللہ عنہ فرشتوں کے ساتھ ہوا میں اڑ رہے تھے جبکہ حضرت حمزہ رضی اللہ عنہ تخت پر ٹیک لگائے بیٹھے تھے۔ (4)

323

1... ذخائر العقبیٰ، صفحہ: 300-

2... مجمع کبیر، جلد: 2، صفحہ: 266، حدیث: 2881-

3... استیعاب، باب جعفر، جلد: 1، صفحہ: 314 ملقطاً-

4... مستدرک، کتاب معرفۃ الصحابہ، جلد: 4، صفحہ: 201، حدیث: 4942-

11 مئی 2023 کے ہفت وار اجتماع کا بیان: بیرون ملک کے لئے

جبریل امین علیہ السلام کی زیارت کی

ایک مرتبہ سیدُ الشہداء حضرت امیر حمزہ رضی اللہ عنہ نے بارگاہ رسالت میں عرض کیا: یا رسول اللہ صلی اللہ علیہ وآلہ وسلم! میں حضرت جبریل امین علیہ السلام کو ان کی اصل صورت میں دیکھنا چاہتا ہوں۔ رسول ذیشان، مکی مدنی سلطان صلی اللہ علیہ وآلہ وسلم نے فرمایا: چچا جان! آپ اس کی طاقت نہیں رکھتے۔ حضرت حمزہ رضی اللہ عنہ نے اصرار کیا (یعنی بار بار عرض کیا کہ میں نے دیکھنا ہی دیکھنا ہے)، اس پر مالک و مختار نبی، رسول ہاشمی صلی اللہ علیہ وآلہ وسلم نے فرمایا: زمین پر بیٹھ جائیے! حضرت امیر حمزہ رضی اللہ عنہ بیٹھ گئے۔ تھوڑی دیر بعد حضرت جبریل امین علیہ السلام کعبہ شریف پر اترے، رسول اکرم، نور مجسم صلی اللہ علیہ وآلہ وسلم نے فرمایا: چچا جان! نگاہ اٹھائیے! اور دیکھیے! جو نبی حضرت امیر حمزہ رضی اللہ عنہ نے نگاہ اٹھائی، حضرت جبریل امین علیہ السلام کو ان کی اصل صورت میں دیکھا تو اس کی تاب نہ لائے اور بے ہوش ہو گئے۔⁽¹⁾

پیارے آقا صلی اللہ علیہ وآلہ وسلم کا پسندیدہ نام

پیارے اسلامی بھائیو! ہمارے آقا و مولیٰ، محمد مصطفیٰ صلی اللہ علیہ وآلہ وسلم اپنے چچا جان حضرت امیر حمزہ رضی اللہ عنہ سے بہت محبت فرمایا کرتے تھے، حضرت جابر رضی اللہ عنہ فرماتے ہیں: ایک مرتبہ ایک شخص بارگاہ رسالت میں حاضر ہوا اور عرض کیا: یا رسول اللہ صلی اللہ علیہ وآلہ وسلم! ہمارے ہاں بیٹے کی ولادت ہوئی ہے، اس کا نام کیا رکھیں؟ رسول رحمت، شفیع امت صلی اللہ علیہ وآلہ وسلم نے فرمایا: مجھے اپنے چچا حمزہ بن عبدالمطلب کا نام بہت پسند ہے، اپنے بچے کا

یہی نام رکھو...! (1)

حضرت امیر حمزہ رضی اللہ عنہ کی شہادت

پیارے اسلامی بھائیو! 15 شوال المکرم، سن 3 ہجری کو حق و باطل کا عظیم معرکہ ہوا، جسے غزوہ اُحد کہا جاتا ہے، غزوہ اُحد میں حضرت امیر حمزہ رضی اللہ عنہ بھی شریک تھے، آپ بہت بہادری سے لڑے، آخر شہادت کے بلند رُتبے پر فائز ہوئے۔ (2) بوقت شہادت آپ کی عمر مبارک 54 سال تھی۔

شہادتِ امیر حمزہ پر غمِ مصطفیٰ

روایات میں ہے: سرکارِ عالی و قار، مکی مدنی تاجدارِ صلی اللہ علیہ وآلہ وسلم اپنے چچا جان حضرت امیر حمزہ رضی اللہ عنہ کی لاش مبارک کے پاس کھڑے ہوئے اور فرمایا: يَا كَهْمَةَ اے حمزہ! يَا عَمَّ رَسُوْلِ اللّٰهِ اے رسول اللہ کے چچا جان! وَاَسَدَ اللّٰهِ وَاَسَدَ رَسُوْلِهِ اے اللہ و رسول کے شیر! يَا حَمْرَةَ يَا فَاعِلَ الْخَيْرَاتِ اے حمزہ! اے بھلائی میں آگے بڑھنے والے! يَا حَمْرَةَ يَا كَاشِفَ الْاَكْرَبَاتِ اے حمزہ! اے رنج و غم دور کرنے والے! يَا حَمْرَةَ يَا ذَا بَاعَانَ وَجْهِ رَسُوْلِ اللّٰهِ اے حمزہ! اے رسول اللہ صلی اللہ علیہ وآلہ وسلم سے دشمنوں کو دور بھگانے والے! (3)

ایک روایت میں ہے: آپ صلی اللہ علیہ وآلہ وسلم نے فرمایا: چچا جان! اللہ پاک آپ پر رحم فرمائے،

323

1... متدرک، کتاب معرفۃ الصحابہ، جلد: 4، صفحہ: 200، حدیث: 4940۔

2... معرفۃ الصحابہ، جلد: 2، صفحہ: 17۔

3... ذخائر العقبیٰ، صفحہ: 306۔

آپ بہت صلہ رحمی کرنے والے، نیکی کے کاموں میں بہت آگے بڑھنے والے تھے۔ (1)

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

حضرت امیر حمزہ رضی اللہ عنہ کے 2 اعلیٰ اوصاف

اے عاشقانِ رسول! اس حدیثِ پاک میں اللہ پاک کے آخری نبی، رسولِ ہاشمی صلی اللہ

عَلَيْهِ وَآلِهِ وَسَلَّمَ نے حضرت امیر حمزہ رضی اللہ عنہ کے 2 خصوصی اوصاف ذکر فرمائے: (1): بِصُورِ

الرَّحْمِ (یعنی بہت صلہ رحمی کرنے والا) (2): فَعُولِ الْخَيْرَاتِ (بہت نیکیاں کرنے والا)۔

کاش! ہم بھی ان دونوں اوصاف کو اپنائیں اور حضرت امیر حمزہ رضی اللہ عنہ کا فیضان

حاصل کریں۔

صلہ رحمی کے فضائل

پیارے اسلامی بھائیو! صلہ رحمی کے بارے میں 3 حدیثِ مبارکہ سنتے ہیں: (1): پیارے

آقا، مدینے والے مصطفیٰ صلی اللہ علیہ وآلہ وسلم نے فرمایا: جسے یہ پسند ہو کہ اسکی عمر اور رزق میں

اضافہ کر دیا جائے تو اسے چاہیے کہ اپنے والدین کے ساتھ اچھا برتاؤ کرے اور اپنے رشتہ

داروں کے ساتھ صلہ رحمی کیا کرے۔ (2): طبرانی نے اوسط میں حضرت جابر رضی اللہ عنہ

سے روایت کیا ہے: حضورِ اکرم، نورِ مجسم صلی اللہ علیہ وآلہ وسلم کا شانہ منبت سے باہر تشریف

لائے، ہم لوگ اکٹھے بیٹھے ہوئے تھے، آپ نے ہمیں دیکھ کر فرمایا: اے مسلمانو! اللہ سے

323

1... معرفۃ الصحابہ، جلد: 2، صفحہ: 22۔

2... الترغیب، والترہیب، کتاب البر والصلاۃ، باب بر الوالدین، صفحہ: 801، حدیث: 16۔

11 مئی 2023 کے ہفت وار اجتماع کا بیان بیرون ملک کے لئے

ڈر اور صلہ رحمی کرو کیونکہ صلہ رحمی کا ثواب بہت جلد ملتا ہے۔⁽¹⁾ (3): بزار اور حاکم کی روایت ہے: جو شخص یہ تمنا رکھتا ہو کہ اس کی عمر طویل ہو، رزق میں کشادگی ہو اور بری موت سے بچ جائے وہ اللہ سے ڈرے اور صلہ رحمی کرے۔⁽²⁾

اے عاشقانِ رسول! حضرت فقیہ ابو اللیث سمرقندی رحمۃ اللہ علیہ فرماتے ہیں: صلہ رحمی کے 10 فائدے ہیں: (1): اللہ پاک کی رضا حاصل ہوتی ہے (2): بلوگوں کی خوشی کا سبب ہے (3): فرشتوں کو مسرت ہوتی ہے (4): مسلمانوں کی طرف سے اس شخص کی تعریف ہوتی ہے (5): شیطان کو اس سے رنج پہنچتا ہے (6): عمر بڑھتی ہے (7): رزق میں برکت ہوتی ہے (8): فوت ہو جانے والے آباء و اجداد خوش ہوتے ہیں (9): آپس میں محبت بڑھتی ہے اور (10): وفات کے بعد اس کے ثواب میں اضافہ ہو جاتا ہے، کیونکہ لوگ اُس کے حق میں دُعا ئے خیر کرتے ہیں۔⁽³⁾

نیکیوں کی حرص کے فضائل

(1): سرکارِ نامدار، مدینے کے تاجدار صلی اللہ علیہ وآلہ وسلم کا فرمانِ عظمت نشان ہے: لَا تَحْقِرَنَّ مِنَ الْمَعْرُوفِ شَيْئًا وَلَوْ أَنْ تَلْفَى أَخَاكَ بِوَجْهِ طَلْقٍ يَعْنِي نَيْكِي كِي كَسِي بَات كُو حَقِير نَه سَمَّجُو چاہے وہ تمہارا اپنے بھائی سے خندہ پیشانی سے ملاقات کرنا ہو۔⁽⁴⁾ (2): فرمانِ آخری نبی، رسولِ ہاشمی صلی اللہ علیہ وآلہ وسلم: اِحْرَاصٌ عَلٰی مَا كُنْتُمْ عَلٰكُ وَاَسْتَعِيْنُ بِاللّٰهِ وَلَا تَعْجِزُ يَعْنِي اِسْ پَر

323

1... مجتم الاوسط، جلد: 4، صفحہ: 187، حدیث: 5664۔

2... مستدرک، کتاب البر والصلۃ، باب احادیث صلیۃ الرحم، جلد: 5، صفحہ: 222، حدیث: 7362۔

3... تنبیہ الغافلین، باب صلیۃ الرحم، صفحہ: 73۔

4... مسلم، کتاب البر والصلۃ، صفحہ: 1014، حدیث: 2626۔

حرص کرو جو تمہیں نفع دے اور اللہ سے مدد مانگو عاجز نہ ہو۔ (1)

اے عاشقانِ رسول! شارحِ مسلم حضرت علامہ شرف الدین نووی رحمۃ اللہ علیہ اس حدیث کے تحت لکھتے ہیں: اللہ پاک کی عبادت میں خوب حرص کرو اور اس پر انعام کا لالچ رکھو مگر اس عبادت میں بھی اپنی کوشش پر بھروسہ کرنے کے بجائے اللہ پاک سے مدد مانگو۔ (2) جبکہ حکیمِ الامت حضرت مفتی احمد یار خان رحمۃ اللہ علیہ اس حدیث پاک کے تحت فرماتے ہیں: خیال رہے کہ دنیاوی چیزوں میں قناعت اور صبر اچھا ہے مگر آخرت کی چیزوں میں حرص اور بے صبری اعلیٰ ہے، دین کے کسی درجہ پر پہنچ کر قناعت نہ کر لو آگے بڑھنے کی کوشش کرو۔ (3) اللہ پاک ہمیں نیکیاں کرنے کا حریص بنائے۔ اَللّٰهُمَّ صَلِّ عَلٰى سَيِّدِنَا مُحَمَّدٍ وَسَلِّمْ۔

نمازِ جنازہ و مدفن

غزوہٴ اُحد میں شہید ہونے والے صحابہ کرام عَلَیْہِمُ الرِّضْوَان میں سب سے پہلے حضرت امیر حمزہ رضی اللہ عنہ کی نمازِ جنازہ ادا کی گئی، پھر ایک ایک شہید کو لایا جاتا، حضرت امیر حمزہ رضی اللہ عنہ کے قریب رکھ کر اُس کی نمازِ جنازہ ادا کی جاتی، (4) بعض روایات میں ہے کہ 10، 10 شہیدوں کی نمازِ جنازہ ادا کی گئی اور ان 10 میں ہر بار حضرت امیر حمزہ رضی اللہ عنہ بھی

323

- 1... مسلم، کتاب القدر، باب فی الامر بالقوة، صفحہ: 1027، حدیث: 2664۔
- 2... شرح صحیح مسلم للنووی، جلد: 8، صفحہ: 512، ملخصاً۔
- 3... مرآة المناجیح، جلد: 7، صفحہ: 211۔
- 4... طبقات الکبریٰ، جلد: 3، صفحہ: 7۔

شریک رہے۔ (1)

فرشتوں نے غسل دیا

حضرت امیر حمزہ رضی اللہ عنہ کو حضرت ابو بکر، حضرت عمر فاروق اور حضرت علی المرتضیٰ رضی اللہ عنہم نے قبر شریف میں اتارا، اللہ پاک کے آخری نبی، رسول ہاشمی صلی اللہ علیہ وسلم کے کنارے پر تشریف فرما تھے، آپ صلی اللہ علیہ وسلم نے فرمایا: میں نے دیکھا؛ فرشتے حضرت حمزہ رضی اللہ عنہ کو غسل دے رہے ہیں۔ (2)

مزار مبارک

حضرت امیر حمزہ رضی اللہ عنہ کا مزار مبارک مدینہ منورہ میں جبل اُحد کے قریب ہے۔ آپ کے مزار مبارک پر دُعائیں قبول ہوتی ہیں اور مرادیں سنی جاتی ہیں۔ الحمد للہ! عاشقانِ رسول آپ کے مزار مبارک پر حاضری دیتے، خوب دُعائیں کرتے اور مَن کی مرادیں پاتے ہیں۔

مہمانوں کی حفاظت فرمائی

شیخ سعید بن قُطب رحمۃ اللہ علیہ حضرت امیر حمزہ رضی اللہ عنہ کے مزار مبارک پر کثرت سے حاضری دیا کرتے تھے۔ عموماً مدینہ منورہ کے رہنے والے عاشقانِ رسول 12 رجب کو حضرت امیر حمزہ رضی اللہ عنہ کے مزار مبارک پر حاضری دیتے تھے مگر حضرت سعید بن

323

1... سنن کبریٰ للبیہقی، ابواب الشہید، جلد: 4، صفحہ: 157، حدیث: 6804۔

2... طبقات الکبریٰ، جلد: 3، صفحہ: 7۔

11 مئی 2023 کے ہفت وار اجتماع کا بیان بیرون ملک کے لئے

قطب رحمۃ اللہ علیہ کچھ دن پہلے ہی حاضر ہو جاتے اور 12 رجب تک وہیں ٹھہرے رہتے تھے۔ شیخ محمد بن عبد اللطیف تہتام مالکی رحمۃ اللہ علیہ فرماتے ہیں: ایک روز میں بھی شیخ سعید رحمۃ اللہ علیہ کے ساتھ حضرت امیر حمزہ رضی اللہ عنہ کے مزار مبارک پر حاضر ہو گیا، رات ہوئی تو سب لوگ سو گئے، میں ان کی حفاظت کے لئے جاگتا رہا، رات کو میں نے وہاں ایک گھوڑے سوار دیکھا، جو مزار مبارک کے قریب چکر لگا رہا تھا، میں نے اس گھوڑے سوار سے پوچھا: تم کون ہو؟ فرمایا: میرا نام حمزہ بن عبد المطلب ہے اور میں تم لوگوں کی حفاظت کر رہا ہوں۔ اتنا فرما کر حضرت امیر حمزہ رضی اللہ عنہ نظروں سے اوجھل ہو گئے۔ (1)

باب الدعاء ہے بے شک جن کا مزار انور | وہ بندۂ خدا ہیں حضرت امیر حمزہ

جو مانگا مل گیا

حضرت ابو العباس مرسى رحمۃ اللہ علیہ فرماتے ہیں: ایک مرتبہ میں حضرت امیر حمزہ رضی اللہ عنہ کے مزار مبارک پر حاضری کے لئے نکلا تو ایک شخص میرے پیچھے پیچھے چل دیا، جب ہم مزار مبارک پر پہنچے تو مزار مبارک کا دروازہ خود بخود کھل گیا، ہم اندر گئے تو وہاں رجال الغیب (یعنی اولیائے کرام) میں سے ایک شخص کو دیکھا، اس وقت میں نے اللہ پاک سے دعا کی: اَللّٰهُمَّ اَسْأَلُكَ الْعَفْوَ وَالْعَافِيَةَ وَالْبَعَاثَةَ فِي الدُّنْيَا وَالْآخِرَةِ لے اللہ پاک! میں تجھ سے دُنیا و آخرت میں عفو و عافیت کا سوال کرتا ہوں۔

شیخ ابو العباس مرسى رحمۃ اللہ علیہ فرماتے ہیں: میں نے اپنے ساتھی سے کہا: یہ قبولیت دعا کا وقت ہے، اللہ پاک سے جو چاہئے مانگ لو! میرے اس ساتھی نے دعا مانگی کہ یا اللہ پاک!

323

1... جامع کرامات اولیاء، جلد: 1، صفحہ: 109، بتیغی قلیل۔

مجھے ایک دینار (سونے کا سکہ) مل جائے۔

فرماتے ہیں: یہاں سے فارغ ہو کر میں اپنے پیرو مرشد حضرت ابو الحسن شاذلی رحمۃ اللہ علیہ کی خدمت میں حاضر ہوا، وہ شخص بھی میرے ساتھ تھا، ابھی کوئی بات بھی نہ ہوئی تھی، اس سے پہلے ہی شیخ ابو الحسن شاذلی رحمۃ اللہ علیہ نے اس شخص سے فرمایا: اے کم ہمت! دعا کی قبولیت کا وقت تھا اور تو نے صرف ایک دینار مانگا، تو نے ابو العباس کی طرح دنیا و آخرت میں عفو و عافیت کا سوال کیوں نہ کر لیا۔⁽¹⁾

دُعا کا ایک ادب

اے عاشقانِ رسول! معلوم ہو: اللہ پاک کے نیک بندوں کی خدمت میں حاضری ہو، مزاراتِ اولیاء پر جانا نصیب ہو اور اس کے علاوہ بھی جب کبھی دُعا مانگیں تو کھلے دل سے مانگنی چاہئے، اللہ پاک کے خزانوں میں کوئی کمی نہیں ہے، وہ رحمن و رحیم ہے، اللہ وَهَّاب (یعنی بہت عطا فرمانے والا) ہے، لہذا جب اللہ پاک سے مانگنا ہو تو بندہ شرمائے کیوں؟ دوچار پیسے، چند وقت کا کھانا یا کوئی اور معمولی خواہش ہی کیوں مانگے؟ چھوٹی بڑی ہر چیز اللہ پاک سے مانگے، پھر یہ بھی نہیں کہ صرف دُنوی نعمتیں، مال و دولت تو مانگ لے، آخرت کی بہتریاں نہ مانگے، نہیں، نہیں، ایسا ہرگز نہیں کرنا چاہئے بلکہ درست طریقہ یہ ہے کہ دُعا مانگنے میں پہلے آخرت کی بہتری و بھلائی مانگے، پھر دُنیا کی بہتری و بھلائی اور جو حاجت ہو وہ مانگے۔ صرف دُنیا مانگنا، آخرت کی فکر ہی نہ کرنا، یہ اچھی بات نہیں۔

323

1... مرآة المفاتیح، کتاب الزکاة، جلد: 4، صفحہ: 315، تحت الحدیث: 1855۔

11 مئی 2023 کے ہفت وار اجتماع کا بیان بیرون ملک کے لئے

اپنے بیٹے کا نام حمزہ رکھنا

ایک مرتبہ شیخ محمود گردی رحمۃ اللہ علیہ حضرت امیر حمزہ رضی اللہ عنہ کے مزار مبارک پر حاضر ہوئے اور سلام عرض کیا، فرماتے ہیں: میں نے خود سنا کہ حضرت امیر حمزہ رضی اللہ عنہ نے مزار مبارک کے اندر سے بلند آواز سے سلام کا جواب دیا اور فرمایا: شیخ محمود! تمہارے ہاں بیٹا ہو گا، اس کا نام حمزہ رکھنا۔ شیخ محمود رحمۃ اللہ علیہ فرماتے ہیں: اللہ پاک نے واقعی مجھے بیٹا عطا فرمایا تو میں نے اس کا نام حمزہ رکھا۔⁽¹⁾

سُبْحٰنَ اللّٰہ! پیارے اسلامی بھائیو! حضرت امیر حمزہ رضی اللہ عنہ کی کیا زالی شان ہے، آپ نے شیخ محمود رحمۃ اللہ علیہ کو سلام کا جواب دیا، یہ ایک کرامت، شیخ محمود رحمۃ اللہ علیہ کی زوجہ محترمہ اُمید سے ہیں، یہ جان لینا، دوسری کرامت، آپ کے ہاں بیٹی نہیں بلکہ بیٹا پیدا ہو گا، یہ جان لینا، تیسری کرامت۔

نیک عمل نمبر 11 کی ترغیب:

پیارے اسلامی بھائیو! صحابہ کرام اور اہلبیت اطہار رضوان اللہ علیہم اجمعین کا عشق و ادب پانے، نیک بننے اور گناہوں سے بچنے کے لئے دعوت اسلامی کے دینی ماحول سے وابستہ ہو جائیے ذیلی حلقے کے 12 دینی کاموں میں بڑھ چڑھ کر حصہ لیجئے روزانہ نیک اعمال کا جائزہ لیتے ہوئے نیک اعمال کا رسالہ پُر (Fill) کیجئے۔ شیخ طریقت امیر اہلسنت دامت بركاتہم العالیہ کے عطا کردہ ”72 نیک اعمال“ میں سے ایک نیک عمل نمبر 11 یہ ہے کہ ”راستے

323

1... حجۃ اللہ علی العالمین، المطلب الثالث، من کرامات حمزہ، صفحہ 614۔

11 مئی 2023 کے ہفتہ وار اجتماع کا بیان بیرون ملک کے لئے

میں چلتے ہوئے یا کار یا بس وغیرہ میں سفر کے دوران خود کو فضول نگاہی سے بچاتے ہوئے کیا آج آپ نے نگاہیں نیچی رکھیں؟ اور بلا ضرورت ادھر ادھر دیکھنے سے اپنے آپ کو بچایا؟ پیارے اسلامی بھائیو! ”قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ النَّظْرَةَ سَهْمٌ مِنْ سِهَامِ إِبْلِيسَ مَسْهُومٌ مَنْ تَرَكَهَا مَخَافَتِي أَبَدَلْتُهُ إِيمَانًا يَجِدُ حَلَاوَتَهُ فِي قَلْبِهِ“ نبی اکرم صَلَّى اللَّهُ عَلَيْهِ وَسَلَّمَ اپنے رب کریم سے روایت کرتے ہیں کہ ”بد نگاہی شیطان کے تیروں میں سے زہر میں بھجھا ہوا ایک تیر ہے۔ جو اسے (یعنی بد نگاہی کو) میرے خوف سے چھوڑ دے گا میں اسے ایسا ایمان عطا فرماؤں گا جس کی مٹھاس وہ اپنے دل میں محسوس کرے گا۔ (مصحح الکبیر، ۱۰/۱۴۳، حدیث: ۱۰۳۶۲) سبحان اللہ! یہ کیسا پیارا نیک عمل ہے کہ اس کی برکت سے ہم بد نگاہی سے بھی بچ جائیں گے اور حدیث شریف میں بیان کردہ بشارت یعنی عبادت کی مٹھاس اپنے دل میں پائیں گے۔ ہمیں چاہیے کہ ہم نیک اعمال پر عمل کریں اور مدنی قافلوں میں عاشقانِ رسول کے ساتھ سفر بھی کریں۔

خاکِ مزار میں شفا ہے

علامہ سمہودی رحمۃ اللہ علیہ لکھتے ہیں: حضرت امیر حمزہ رضی اللہ عنہ کے مزار مبارک کی بابرکت مٹی خاکِ شفا ہے، قدیم زمانے سے نیک لوگوں کا طریقہ رہا ہے کہ حضرت امیر حمزہ رضی اللہ عنہ کے مزار مبارک کی مٹی اٹھا کر لے جاتے اور اسے بطورِ دوا استعمال کرتے ہیں۔^(۱)

الحمد للہ! شیخ طریقت، امیر اہلسنت و اہل بیت کا ٹیم اعلیٰہ کو دیکھا گیا کہ آپ حضرت امیر

حمزہ رضی اللہ عنہ کے مزار مبارک کی مبارک خاک سِلّائی کے ساتھ آنکھوں میں لگاتے ہیں۔
اللہ پاک ہمیں بھی صحابہ کرام عَلَیْہِمُ الرِّضْوَانُ کا عشق و ادب نصیب فرمائے۔ لَہْدِنْ بِجَاہِ
خَاتَمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّمَ۔

شہیدوں کے فضائل

پیارے اسلامی بھائیو! حضرت امیر حمزہ رضی اللہ عنہ سَيِّدُ الشَّہِدَاءِ (یعنی شہیدوں کے سردار) ہیں، آپ نے غزوہ اُحُد میں شہادت کا رُتہ پایا، غزوہ اُحُد کے شہیدوں کی شان میں اللہ پاک ارشاد فرماتا ہے:

<p>تَرْجَبَةُ كُنُزِ الْعَرْفَانِ: (وہ) اس پر خوش ہیں جو اللہ نے انہیں اپنے فضل سے دیا ہے اور اپنے پیچھے (رہ جانے والے) اپنے بھائیوں پر بھی خوش ہیں جو ابھی ان سے نہیں ملے کہ ان پر نہ کوئی خوف ہے اور نہ وہ غمگین ہوں گے۔</p>	<p>فَرِحِينَ بِمَا آتَاهُمُ اللَّهُ مِنْ فَضْلِهِ وَ يَسْتَبْشِرُونَ بِالَّذِينَ لَمْ يَلْحَقُوا بِهِمْ مِنْ خَلْفِهِمْ أَلاَّ خَوْفٌ عَلَيْهِمْ وَلَا هُمْ يَحْزَنُونَ ﴿٤٠﴾</p> <p>(پارہ 4، سورہ آل عمران: 170)</p>
--	--

اس آیت کے تحت تفسیر صراط الجنان میں ہے: اس آیت میں شہدائے کرام کے متعلق فرمایا جا رہا ہے کہ اللہ پاک نے ان پر فضل و کرم فرمایا، انعام و احسان اور اعزاز و اکرام سے انہیں نوازا، موت کے بعد اعلیٰ زندگی عطا فرمائی، انہیں اپنا قرب عطا فرمایا، جنت کا رزق اور اعلیٰ نعمتیں عطا فرمائیں، انہیں شہادت کی توفیق بخشی، شہدائے کرام ان سب نعمتوں پر خوشی منارہے ہیں۔⁽¹⁾

323

1... تفسیر صراط الجنان، پارہ: 4، سورہ آل عمران، تحت الآیۃ: 170، جلد: 2، صفحہ: 92۔

اللہ پاک کے آخری نبی، رسولِ ہاشمی صلی اللہ علیہ وآلہ وسلم نے فرمایا: جب تمہارے بھائی غزوہ اُحد میں شہید ہوئے تو اللہ پاک نے ان کی رُو حیں سبز پرندوں میں رکھ دیں، وہ جنتی نہروں پر جاتے ہیں، جنتی باغات سے پھل کھاتے ہیں اور عرش کے سائے میں سونے کی قندیلوں میں آرام کرتے ہیں، جب انہوں نے یہ نعمتیں دیکھیں تو بولے: کاش! ہمارے بھائی جان لیتے کہ اللہ پاک نے ہمارے لئے کیا کیا نعمتیں تیار فرمائی ہیں۔ اس پر اللہ پاک نے فرمایا: تمہاری جانب سے میں یہ خوشخبری تمہارے بھائیوں تک پہنچا دیتا ہوں، چنانچہ اللہ پاک نے یہ آیت کریمہ نازل فرمائی:

وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ
أَمْوَاتًا بَلْ أحيَاءٌ عِنْدَ رَبِّهِمْ يُرْزَقُونَ ﴿۱۶۹﴾
ترجمہ کنز العرفان: اور جو اللہ کی راہ میں شہید کئے گئے ہرگز انہیں مردہ خیال نہ کرنا بلکہ وہ اپنے رب کے پاس زندہ ہیں، انہیں رزق دیا جاتا ہے۔ (۱)

اے عاشقانِ رسول! جانِ عالم، نورِ مجسم صلی اللہ علیہ وآلہ وسلم کے چچا جان حضرت امیر حمزہ رضی اللہ عنہ شہادت کے رُتبے پر فائز ہوئے، شہادت بہت بلند رُتبہ ہے، اللہ پاک حضرت امیر حمزہ رضی اللہ عنہ کے صدقے میں ہمیں بھی مدینہ پاک میں گنبدِ خضرا کے سائے میں، سنہری جالیوں کے سامنے شہادت کی موت نصیب فرمائے۔ اھین بجا خاتم النبیین صلی اللہ علیہ وآلہ وسلم۔

دے شہادت مجھے مدینے میں | از پے شاہِ کربلا یارب!
قبر میری بنے مدینے میں | تجھ سے ہے یہ مری دعا یارب!

323

1... مسند احمد، مسند بنی ہاشم، جلد: 2، صفحہ: 165، حدیث: 2430۔

11 مئی 2023 کے ہفت وار اجتماع کا بیان: بیرون ملک کے لئے

شہادت کی مختلف صورتیں

بہارِ شریعت میں ہے: شہادت صرف اسی کا نام نہیں کہ جہاد میں قتل کیا جائے بلکہ احادیثِ کریمہ کے مطابق شہادت کی اور بہت صورتیں ہیں، مثلاً ایک حدیثِ پاک میں فرمایا: (1): جو طاعون (Plague) سے مرا شہید ہے (2): جو ڈوب کر مرا وہ بھی شہید ہے (3): ذاتِ الجنب (پھیپھڑوں کی ایک بیماری، جو اس بیماری) میں مرا شہید ہے (4): جو پیٹ کی بیماری میں مرا شہید ہے (5): جو جل کر مرا شہید ہے (6): جس کے اوپر دیوار وغیرہ گر پڑے اور مر جائے شہید ہے (7): عورت کہ بچہ پیدا ہونے یا کنوارے پن میں مر جائے شہید ہے۔

اسی طرح بعض روایات کے مطابق راہِ علمِ دین میں مرنے والا بھی شہید ہے، مؤذّن جو ثواب کے لئے اذان کہتا ہو، یہ بھی شہادت کا رتبہ پاتا ہے، فسادِ اُمت کے وقت سُنّت پر عمل کرنے والے کے تو وارے ہی نیارے ہیں کہ اسے 100 شہیدوں کا ثواب دیا جاتا ہے۔ علما فرماتے ہیں: جو ہر روز 25 بار یہ پڑھے:

اَللّٰهُمَّ بَارِكْ لِيْ فِي الْمَوْتِ وَفِي مَا بَعْدَ الْمَوْتِ

جب مرے گا تو اللہ پاک اسے شہادت کا رتبہ عطا فرمائے گا۔ اسی طرح جو کسی مرض میں مبتلا ہو، وہ 40 بار پڑھے: لَا اِلٰهَ اِلَّا اَنْتَ سُبْحَانَكَ اِنِّيْ كُنْتُ مِنَ الظّٰلِمِيْنَ اگر اسی مرض میں مر گیا تو شہادت کا رتبہ پائے گا اور اگر صحت یاب ہو گیا اور اسی مرض میں

انتقال نہ ہو تو اس کی مغفرت ہو جائے گی۔ (1)

امیرِ اہلسنت وامتِ بَرَکَاتِہِمْ اَلْعَالِیَہِ بارگاہِ الہی میں مدینے میں مرنے کی آرزو کا اظہار کچھ اس طرح کرتے ہیں:

دیدے مرنے کی مدینے میں سعادت دیدے | کس طرح سندھ کے جنگل میں مروں گا یازب!
مجھ گنہگار پہ گر خاص کرم ہو جائے | جامِ طیبہ میں شہادت کا پیوں گا یازب!
صَلُّوْا عَلَی الْحَبِیْبِ! | صَلَّی اللہُ عَلَی مُحَمَّدٍ

شعبہ رابطہ برائے تاجران

اَلْحَمْدُ لِلّٰہِ نَمَازِ بَاجِمَاعَتِ کِی اہمیت بتانے، سنتوں کی ترویج اور نیکی کی دعوت پھیلانے کیلئے دعوتِ اسلامی 80 سے زائد شعبہ جات میں دین کا کام کر رہی ہے، انہی میں سے ایک شعبہ ”رابطہ برائے تاجران“ بھی ہے، تجارت ایک ایسا شعبہ ہے جو ہر ملک میں ریڑھ کی ہڈی کی حیثیت رکھتا ہے، بلکہ کئی ملکوں کی معیشت کا انحصار و مدار ہی تجارت پر ہے، مگر بد قسمتی سے علمِ دین سے دُوری کی وجہ سے آج مسلمانوں کی ایک تعداد تجارت کے اسلامی سنہری اُصولوں پر عمل کرنے سے بہت دُور ہے۔ چنانچہ عاشقانِ رسول کی دینی تحریک دعوتِ اسلامی کے تحت ایک شعبہ بنام ”شعبہ رابطہ برائے تاجران“ کا قیام عمل میں آیا، جس کا کام شعبہ تجارت سے منسلک لوگوں کو تجارت کے متعلق اسلامی تعلیمات سے رُوشناس کرانا، ان میں عاشقانِ رسول کی دینی تحریک دعوتِ اسلامی کے نیکی کی دعوت کی

دُھو میں مچانے کے پیغام کو عام کرنا اور انہیں دعوتِ اسلامی کے دینی ماحول سے وابستہ کرتے ہوئے، مدنی مقصد کے حصول اور بازاروں میں دینی ماحول بنانے کیلئے مسجد یا کسی بھی مناسب مقام پر درسِ فیضانِ سنت و غیرہ دینے کا اہتمام کرنا ہے، جسے چوک و دُرس کہا جاتا ہے۔ چوک درس کے علاوہ وقتاً فوقتاً مختلف اوقات میں ”تجارت کورس“ کروانے کا بھی اہتمام کیا جاتا ہے، مدنی چینل پر باقاعدہ بیانات بنام سلسلہ ”احکام تجارت“ کی ترکیب ہے۔

❏ بڑی بڑی مارکیٹوں، شاپنگ مالز وغیرہ میں مدرسۃ المدینہ بالغان کا اہتمام کیا جاتا ہے۔

❏ اہل محبت مل / فیکٹری مالکان (Factory Owner) کو مدنی قافلوں میں سفر کا ذہن دینے کے ساتھ ساتھ ان کے تحت کام کرنے والے ملازمین کو بھی ہر ماہ مدنی قافلے میں سفر کی ترغیب دلائی جاتی ہے۔

❏ فیکٹری / کارخانے میں مسجد / جائے نماز کا اہتمام کیا جاتا ہے تاکہ یہ عاشقانِ رسول بھی نمازوں کی پابندی کر سکیں

❏ فیکٹری / کارخانے کی مسجد / جائے نماز میں ماہِ رمضان میں نماز تراویح کا بھی اہتمام کیا جاتا ہے۔

❏ تاجران کو ”ماہنامہ فیضانِ مدینہ“ کا مطالعہ کرنے کے ساتھ ساتھ اس کی سالانہ بکنگ کی ترغیب دلائی جاتی ہے

❏ تاجران کو شرعی رہنمائی کے لیے دارالافتاءِ اہلسنت سے مربوط رہنے کا ذہن دیا جاتا ہے۔ تاجران کو مارکیٹوں، شاپنگ مالز وغیرہ میں ہی مجزوقتی فیضانِ نماز کورس کرنے کی بھی ترغیب دلائی جاتی ہے کہ اپنے کام کاج اور وقت کی سہولت کے مطابق ”فیضانِ نماز کورس“ کر کے اپنی نماز درست کرنے کی سعادت حاصل کریں۔

الغرض تجارت کو صحیح معنی میں اسلامی خطوط پر اُسٹوار (مُستحکم و مضبوط) کرنے کیلئے، دعوتِ اسلامی کا یہ شعبہ کوشش میں مگن ہے۔

صَلُّوا عَلَى الْخَبِيبِ! صَلَّى اللهُ عَلَى مُحَمَّدٍ

پیارے اسلامی بھائیو! بیان کو اختتام کی طرف لاتے ہوئے سنت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كُنْ مَعِي فِي الْجَنَّةِ جس نے میری سنت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔⁽¹⁾

سینہ تیری سنت کا مدینہ بنے آقا! | جنت میں پڑوسی مجھے تم اپنا بنانا
سیدھے ہاتھ سے لین دین کے مدنی پھول

پیارے پیارے اسلامی بھائیو! آئیے! سیدھے ہاتھ سے لین دین کے بارے میں چند مدنی پھول سننے کی سعادت حاصل کرتے ہیں۔ پہلے 1 فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ ملاحظہ کیجئے: فرمایا: تم میں سے ہر ایک سیدھے ہاتھ سے کھائے اور سیدھے ہاتھ سے پئے اور سیدھے ہاتھ سے لے اور سیدھے ہاتھ سے دے کیونکہ شیطان اُلٹے ہاتھ سے کھاتا اور اُلٹے ہاتھ سے پیتا اُلٹے ہاتھ سے دیتا اور اُلٹے ہاتھ سے لیتا ہے۔ (ابن ماجہ، ج ۳ ص ۱۲ حدیث ۳۲۶۶) ☆ سیدھی جانب میں نیک فال ہے کہ یہ جنتیوں کی جانب ہے۔ (فیض القلید، باب کان وہی الشماثل الشریفہ، ۲۶۳/۵، تحت الحدیث: ۶۹۹۵) ☆ سیدھے ہاتھ سے کھانا پینا سنت ہے۔ (آدابِ طعام، ص ۱۳۰) ☆ نیکیاں لکھنے والا فرشتہ داہنی طرف رہتا ہے اس کی وجہ سے یہ سمت افضل ہے۔ (مرآة المناجیح، ۱/۲۸۷) ☆ مولانا محمد سردار احمد قادری چشتی رَحْمَةُ اللهِ عَلَيْهِ فرماتے ہیں: لینے اور دینے میں دائیں ہاتھ کو استعمال کرو، یہ عادت ایسی پختہ ہو جائے کہ

323

1... مشکوٰۃ، کتاب: الْاِيْمَان، باب: الْاِعْتِصَام، جلد: 1، صفحہ: 55، حدیث: 175-

11 مئی 2023 کے ہفت وار اجتماع کا بیان: بیرون ملک کے لئے

کل عیامت کو جب نامہ اعمال پیش ہو تو اسی عادت کے موافق دایاں ہاتھ آگے بڑھ جائے تب تو کام بن جائے گا۔ (حیاتِ محدث اعظم، ص ۷۴)

﴿اعلان﴾

سیدھے ہاتھ سے لین دین کے بقیہ مدنی پھول تربیتی حلقوں میں بیان کیے جائیں گے لہذا ان کو جاننے کیلئے تربیتی حلقوں میں ضرور شرکت کیجئے۔

صَلُّوْا عَلَی الْحَبِیْبِ! صَلِّی اللہُ عَلَی مُحَمَّدٍ

دعوتِ اسلامی کے ہفتہ وار سنتوں بھرے اجتماع میں

پڑھے جانے والے 6 ڈروڈ پاک اور 2 دعائیں

﴿1﴾ شبِ جمعہ کا ڈروڈ

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ النَّبِيِّ الْاُمِّيِّ

الْحَبِیْبِ الْعَالِی الْقَدْرِ الْعَظِیْمِ الْجَادِّ وَعَلٰی اٰلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شب جمعہ (جمعہ اور جمعرات کی درمیانی رات) اس ڈروڈ شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم اُسے قبر میں اپنے رَحْمَت بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ معاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلَّمَ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ معاف کر دیئے جائیں گے۔⁽¹⁾

﴿3﴾ رَحْمَتِ كَيْ سِتْرِ دَرَوَازِي

صَلَّى اللهُ عَلَى مُحَمَّدٍ

جو یہ دُرُودِ پاک پڑھتا ہے تو اُس پر رَحْمَتِ كَيْ کے 70 دروازے کھول دیئے جاتے

ہیں۔⁽²⁾

﴿4﴾ چھ لاکھ دُرُودِ شَرِيفِ كَا ثَوَابِ

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً دَائِمَةً بِدَوَامِ مُلْكِ اللَّهِ

حضرت اَحْمَدُ صَاوِي رَحْمَةُ اللهِ عَلَيْهِ بَعْضُ بُرْغُوں سے نقل کرتے ہیں: اِس دُرُودِ شَرِيفِ كُو

ايك بار پڑھنے سے چھ لاکھ دُرُودِ شَرِيفِ پڑھنے کا ثواب حاصل ہوتا ہے۔⁽³⁾

﴿5﴾ قُرْبِ مُصْطَفَى صَلَّى اللهُ عَلَيْهِ وَآلِهِ وَسَلَّمَ

323

1... افضل الصلوات على سيد السادات، الصلاة العا دية عشرة، ص ۶۵

2... القول البدیع، الباب الثانی، ص ۲۷۷

3... افضل الصلوات على سيد السادات، الصلاة الثانية والخمسون، ص ۱۴۹

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

ایک دن ایک شخص آیاتِ حضورِ اَوْرِ صَلَّ اللَّهُ عَلَيْهِ وَسَلَّمَ نے اُسے اپنے اور صدیقِ اکبرِ رَضِيَ اللَّهُ عَنْهُ کے درمیان بٹھالیا۔ اس سے صحابہ کرام رَضِيَ اللَّهُ عَنْهُمْ کو تعجب ہوا کہ یہ کون ذی مرتبہ ہے! جب وہ چلا گیا تو سرکارِ صَلَّ اللَّهُ عَلَيْهِ وَسَلَّمَ نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔⁽¹⁾

صَلِّ اللَّهُ عَلَى مُحَمَّدٍ صَلِّ اللَّهُ عَلَى الْحَبِيبِ!

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْمُقْعَدَ الْمُتَقَرَّبَ عِنْدَكَ يَوْمَ الْقِيَامَةِ

شافعِ اُمِّمِ صَلَّ اللَّهُ عَلَيْهِ وَآلِهِ وَسَلَّمَ کا فرمانِ مُعْظَم ہے: جو شخص یوں دُرُودِ پاک پڑھے، اُس کے لیے میری شفاعت واجب ہو جاتی ہے۔⁽²⁾

﴿1﴾ ایک ہزار دن کی نیکیاں

جَزَى اللَّهُ عَنَّا مُحَمَّدًا مَا هُوَ أَهْلُهُ

حضرت ابنِ عباسِ رَضِيَ اللَّهُ عَنْهُمَا سے روایت ہے کہ سرکارِ مدینہ صَلَّ اللَّهُ عَلَيْهِ وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽³⁾

323

1... القول البدیع، الباب الاول، ص ۱۲۵

2... الترغیب والترہیب ج ۲ ص ۳۲۹، حدیث ۳۱

3... مجمع الزوائد، کتاب الادعیۃ، باب فی کیفیت الصلاة... الخ، ۱۰/۲۵۲، حدیث: ۴۳۰۵

﴿2﴾ گویا شبِ قدر حاصل کر لی

فرمانِ مُصَظَفِ صَلَّى اللهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ قدر حاصل کر لی۔⁽¹⁾

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(خدائے حلیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم کا پروردگار ہے۔)

ہفتہ وار اجتماع کے حلقوں کا شیڈول (بیرون ملک)، 11 مئی 2023ء

(1): سنیتیں اور آداب سیکھنا: 5 منٹ، (2): دعا یاد کرنا: 5 منٹ، (3): جائزہ: 5 منٹ، کل

دورانیہ 15 منٹ

سیدھے ہاتھ سے لین دین کے بقیہ مدنی پھول

☆ اسلام میں داہنا حصہ مبارک مانا گیا کہ قیامت میں نیکیوں کے نامہ اعمال بھی اسی ہاتھ

میں ہوں گے۔ (مرآة المناجیح، 1/284) ☆ حضرت عائشہ صدیقہ رَضِيَ اللهُ عَنْهَا فرماتی ہیں:

رسولُ اللهِ صَلَّى اللهُ عَلَيْهِ وَآلِهِ وَسَلَّمَ اپنے تمام کاموں میں دائیں جانب سے ابتدا کرنے کو

پسند فرماتے تھے۔ (بخاری، کتاب الوضوء، باب التيمن في الوضوء والغسل، 1/81، حدیث: 168) ☆

سیدھے ہاتھ سے کھائیے، اُلٹے ہاتھ سے کھانا، پینا، لینا، دینا، شیطان کا طریقہ ہے۔ (کھانے کا

اسلامی طریقہ، ص 8) ☆ کسی کو پانی پلاتے وقت جگ سیدھے ہاتھ میں ہوتا ہے جبکہ گلاس

اُلٹے میں اور اُلٹے ہاتھ سے گلاس دوسروں کو دیتے ہیں، کسی سے جگ اور گلاس دونوں لینے ہوں تو ہم دونوں ہاتھوں سے ایک ساتھ لے لیتے ہیں جبکہ یہ طریقہ غلط ہے پہلے سیدھے ہاتھ سے جگ لیں اور پھر جگ کو اُلٹے ہاتھ میں پکڑ لیں تاکہ سیدھا ہاتھ خالی ہو جائے اور اب سیدھے ہاتھ سے گلاس لے لیں۔

صَلُّوْا عَلَی الْحَبِیْبِ! صَلَّی اللّٰهُ عَلَی مُحَمَّدٍ

☆ مہمان کی میزبان کیلئے دُعا

دُعوتِ اسلامی کے ہفتہ وار سنتوں بھرے اجتماع کے شیڈول کے مطابق ”میزبان کے گھر سے چلتے وقت مہمان کی میزبان کے لئے دعا“ یاد کروائی جائے گی۔ وہ دُعا یہ ہے:

اَللّٰهُمَّ بَارِكْ لَهُمْ فِیْمَا رَزَقْتَهُمْ وَاغْفِرْ لَهُمْ وَاَرْحَمْهُمْ - (مسلم، باب استعجاب و وضع النوی

الخ، ص ۸۷۰، حدیث: ۵۳۲۸)

ترجمہ: الہی توجو انہیں روزی دے اس میں برکت دے اور انہیں بخش دے اور ان پر رحم فرما۔

(خزینہ رحمت، ص 116)

صَلُّوْا عَلَی الْحَبِیْبِ! صَلَّی اللّٰهُ عَلَی مُحَمَّدٍ

☆ اجتماعی جائزے کا طریقہ (72 نیک اعمال)

فرمانِ مُصْطَفَی صَلَّی اللّٰهُ عَلَیْہِ وَاٰلِہٖ وَسَلَّمَ (آخرت کے معاملے میں گھڑی بھر غور و فکر کرنا 60

سال کی عبادت سے بہتر ہے۔) (جامع صغیر للسیوطی، ص ۳۶۵، حدیث: ۵۸۹۷)

آئیے! نیک اعمال کا سالہ پُر کرنے سے پہلے ”اچھی اچھی نیتیں“ کر لیجئے۔

(1) رِضَاءِ اَلٰہِی کے لئے خود بھی نیک اعمال کے رسالے سے اپنا جائزہ لوں گا اور دوسروں کو

بھی ترغیب دوں گا۔

(2) جن نیک اعمال پر عمل ہو ان پر اللہ پاک کی حمد (یعنی شکر) بجلاؤں گا۔

(3) جن پر عمل نہ ہو سکا ان پر افسوس اور آئندہ عمل کرنے کی کوشش کروں گا۔

(4) گناہوں سے بچانے والے کسی نیک عمل پر خدا نخواستہ عمل نہ ہو اتو توبہ واستغفار کے ساتھ ساتھ آئندہ گناہ نہ کرنے کا عہد کروں گا۔

(5) بلا ضرورت اپنی نیکیوں (مثلاً فلاں فلاں یا اتنے اتنے نیک اعمال پر عمل ہے) کا اظہار نہیں کروں گا۔

(6) جن نیک اعمال پر بعد میں عمل ہو سکتا ہے (مثلاً آج 313 بار درود شریف نہیں پڑھے) تو بعد میں یا

کل عمل کروں گا۔

(7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی

کاموں میں ترقی وغیرہ) کو حاصل کرنے کی کوشش کروں گا۔

(8) کل بھی نیک اعمال کا رسالہ پُر کروں گا (یعنی اعمال کا جائزہ لوں گا)۔

(9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔

آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی الٹا نہ) کا

نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی رسالے پر نگاہ رکھتے ہوئے جائزہ لیجیے۔

☆ اجتماعی جائزے کا طریقہ (72 نیک اعمال)

یومیہ 56 نیک اعمال:

(1) اچھی اچھی نیتیں کیں؟ (2) پانچوں نمازیں جماعت سے ادا کیں؟ (3) گھر، بازار، مارکیٹ وغیرہ جہاں بھی

تھے وہاں نمازوں کے اوقات میں نماز پڑھنے سے قبل نماز کی دعوت دی؟ (4) رات میں سورۃ الملک پڑھ یا سُن لی؟ (5)

پانچوں نمازوں کے بعد کم از کم ایک ایک بار آیۃ الکرسی، سورۃ الاخلاص اور تسبیح فاطمہ رضی اللہ عنہا پڑھی؟ (6) کنز ال

یہاں مع خزان العرفان یا نور العرفان سے کم از کم تین آیات ترجمہ و تفسیر کے ساتھ پڑھیں یا نہیں؟ یا صراط الجنان سے کم و بیش دو صفحات پڑھ یا سُن لے؟ (7) شجرے کے کچھ نہ کچھ اور ادا پڑھے؟ (8) کم از کم 313 بار دُرُود شریف پڑھا؟ (9) آنکھوں کو گناہوں (یعنی بدنگاہی، فلمیں ڈرامے، موبائل پر گندی تصاویر اور ویڈیوز، نامحرم عورتوں اور کزنز وغیرہ کو دیکھنے) سے بچایا؟ (10) کانوں کو گناہوں یعنی غیبت، گانے باجوں، بُری اور گندی باتوں، موبائل کی میوزیکل ٹیون، کلر ٹیون وغیرہ وغیرہ سُننے سے بچایا؟ (11) راستے میں چلتے ہوئے یا کاریابس وغیرہ میں سَفَر کے دوران خود کو فضول نگاہی سے بچاتے ہوئے کیا آج آپ نے نگاہیں نیچی رکھیں؟ اور بلا ضرورت ادھر ادھر دیکھنے سے اپنے آپ کو بچایا؟ (12) اعلیٰ حضرت رَحْمَةُ اللهِ عَلَيْهِ يَا مَكْتَبَةُ الْمَدِينَةِ کی کسی کتاب یا رسالے یا ”ماہنامہ فیضانِ مدینہ“ کو کم از کم 12 منٹ پڑھایا سنا؟ (13) بات چیت، فون پر گفتگو اور کام کاج موقوف کر کے اذان و اقامت کا جواب دیا؟ (14) گھر میں باہر کسی پر غصّہ آجانے کی صورت میں چُپ رہ کر غصّے کا علاج فرمایا یا بول پڑے؟ (15) اپنے اعمال کا جائزہ لیتے ہوئے نیک اعمال کے رسالے کے خانے پڑ کئے؟ (16) ”مرکزی مجلس شوریٰ“ کے اصولوں کے مطابق اپنے نگران کی اطاعت کی؟ (17) گھر اور باہر ہر جھوٹے بڑے سے اچھے انداز سے یعنی آپ جناب اور جی جی کہہ کر گفتگو کی؟ (18) مدرسۃ المدینہ (بلقان) میں قرآن کریم پڑھا، یا پڑھایا؟ (19) عشا کی جماعت سے دو گھنٹے کے اندر اندر سونے کی کوشش کی؟ (20) دعوتِ اسلامی کے دینی کاموں کو اپنے نگران کے دینے ہوئے شیڈول کے مطابق کم از کم دو گھنٹے دینے؟ (21) صدائے مدینہ لگائی؟ (22) اپنے گھر کے جھروکوں (یعنی باہر دیکھنے کے لئے رکھی گئی کھڑکیوں) سے (بلا ضرورت) باہر نیز کسی اور کے دروازوں وغیرہ سے اُن کے گھروں کے اندر جھانکنے سے بچنے کی کوشش کی؟ (23) آپ کے ہاں گھر درس ہوا؟ یا کسی عذر کی صورت میں آپ کی غیر موجودگی میں گھر درس کا سلسلہ ہوا؟ (24) کم از کم ایک مدنی درس (مسجد بکال ہزار وغیرہ جہاں سہولت ہو) دیا، یا سنا؟ (25) عفت کے مطابق لباس (جو لیڈریز کھر مشاوخ یعنی تیز رنگ یا چمکلیا نہ ہو یا ایسے رنگ کا جھمبہ ہو جو شرعاً منع ہے وہ) پہنا؟ (26) کیا آپ کاڑھ لیس رکھنے کی عفت پر عمل ہے؟ (27) داڑھی منڈوانے یا ایک منٹ سے گھٹانے کا گناہ تو نہیں کیا؟ (28) گناہ ہو جانے کی صورت میں فوراً توبہ کی؟ (29) عفت کے مطابق کھانا کھایا اور کھانے سے پہلے اور بعد کی دعائیں پڑھیں؟ (30) گھر، دفتر، بس، ٹرین وغیرہ میں آتے جاتے اور گلیوں سے گزرتے ہوئے راہ میں کھڑے یا بیٹھے ہوئے مسلمانوں کو سلام کیا؟ (31) ان سنتوں پر کچھ نہ کچھ عمل کیا؟ (مسواک، گھر میں آنا جانا، منجنا، گناہ قبلہ رخ بیٹھنا وغیرہ)؟ (32) ظہر کی چار سنت قبلیہ فرض سے پہلے ادا کیں؟ (33) تہجد کی نماز پڑھی؟ یا رات نہ سونے کی صورت میں صلاۃ اللیل ادا کی؟ (34) الا بین یا اشراف و چاشت کے نوافل پڑھے؟ (35) کیا آج آپ نے عصر یا عشا کی عفت قبلیہ پڑھیں؟ (36) انفرادی کوشش کے ذریعے دعوتِ اسلامی کے 12 دینی کام میں سے کم از کم ایک دینی کام کی ترغیب دلائی؟ (37) دوسروں سے مانگ کر کوئی چیز (مثلاً چٹیل، چادر، موبائل فون، چارجر، گاڑی وغیرہ) استعمال تو نہیں کی؟ (38) جھوٹ بولنے، غیبت و پُچھلی کرنے / سُننے سے بچنے؟ (39) کچھ نہ کچھ وقت کے لئے ”مدنی چینل“ دیکھا؟

(40) کسی ایک یا چند سے دوستی طور پر ذاتی دوستی ہے؟ (41) قرض ہونے کی صورت میں (ادائیگی کی طاقت کے باوجود) قرض خواہ کی اجازت کے بغیر قرض ادا کرنے میں تاخیر تو نہیں کی؟ نیز کسی سے عاریتاً (یعنی Temporary) لی ہوئی چیز ضرورت پوری ہونے پر طے کئے ہوئے وقت کے اندر واپس کر دی؟ (42) عاجزی کے ایسے الفاظ جن کی تاثیر دل نہ کرے بول کر نفاق و ریاکاری کا جرم تو نہیں کیا؟ مثلاً لوگوں کے دل میں اپنی عزت بنانے کے لئے اس طرح کہنا: ”میں حقیر ہوں، کمینہ ہوں“ جبکہ دل میں ایسا نہ سمجھتا ہو۔ (43) صفائی ستھرائی کے عادی اور سلیقہ مند ہیں؟ (44) کسی مسلمان کا عیب ظاہر ہو جانے پر (بلا مصلحت شرعی) اس کا عیب کسی اور پر ظاہر تو نہیں کیا؟ (45) تفسیر سننے سنانے کا حلقہ لگایا، یا شرکت کی؟ (46) ہر جائز و عزت والے کام سے پہلے بسم اللہ پڑھی؟ (47) چوک مراد دیا یا سنا؟ (48) اپنے والدین اور پیر و مرشد کے لئے دعائے مغفرت اور کچھ نہ کچھ ایصالِ ثواب کیا؟ (49) مسجد، گھر، آفس وغیرہ میں اسراف سے بچنے کی کوشش کی؟ (50) ٹریفک قوانین کی پابندی کی؟ (51) کسی اسلامی بھائی (خصوصاً سوتے دار) سے معاذ اللہ کوئی بُرائی صادر ہو جائے اور اصلاح کی ضرورت ہو تو تحریری طور پر، یا بل کر، برابراست (زنی سے) سمجھانے کی کوشش فرمائی؟ یا معاذ اللہ بلا اجازت شرعی کسی اور پر اظہار کر کے غیبت کا گناہ کبیرہ کر بیٹھے؟ (52) زبان کو گناہوں (یعنی الزام تراشی، دل آزاری، گالی گلوچ وغیرہ) سے بچایا؟ (53) زبان کو فضول استعمال (یعنی وہ گفتگو جس سے دینی یا دنیاوی فائدہ نہ ہو) سے بچانے کی عادت بنانے کے لئے کچھ نہ کچھ اشارے سے گفتگو کی؟ (54) (گھر میں اور باہر) مذاق مسخری، طنز، دل آزاری اور تہقہہ لگانے (یعنی کھل کھلا کر ہنسنے) سے بچنے کی کوشش کی؟ (55) عمامہ شریف باندھا؟ (56) ماں باپ کا ادب و احترام بجالائے؟

نفلِ مدینہ کارکردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ گائیں گاڑے بغیر گفتگو 12 مرتبہ ہفتہ وار 10 نیک اعمال

(57) گھر سے اس ہفتے کسی نہ کسی اسلامی بہن (مثلاً بہن / بیٹی / والدہ بچوں کی والدہ وغیرہ) کو اسلامی بہنوں کے اجتماع میں بھیجا؟ (58) ہفتہ وار مدنی مذاکرہ دیکھنے / سُننے کی سعادت حاصل کی؟ (59) ہفتہ وار سُنّتوں بھرے اجتماع میں اول تا آخر (یعنی مغرب تا شروق و چاشت) شرکت کی؟ (60) اس ہفتے یومِ تعطیلِ اعینکاف کی سعادت پائی؟ (61) اس ہفتے کم از کم کسی ایک مریض یا دکھیارے کے گھر یا اسپتال جا کر سُنّت کے مطابق عیادت یا عنحواری یا عزیز کے انتقال پر تعزیت کی؟ (62) اس ہفتے خیر شریف (یارہ جانے کی صورت میں کسی بھی دن) کا روزہ رکھا؟ (63) ہفتہ وار رسالہ پڑھ یا سُن لیا؟ (64) اس ہفتے کم از کم ایک بار علاقائی دورہ کیا؟ (65) اس ہفتے کم از کم ایک اسلامی بھائی کو (جو پہلے دینی حوال میں تھے، یا پہلے اجتماع میں آتے تھے مگر اب نہیں آتے) تلاش کر کے اُن کو دینی ماحول سے وابستہ کرنے کی کوشش کی؟ (66) ہفتہ وار حلقے میں شرکت کی؟

ماہانہ 3 نیک اعمال

(67) پچھلے اسلامی مہینے کا نیک اعمال کا رسالہ فیل یعنی پُر کر کے اپنے نگران و ذمّہ دار کو جمع کروادیا؟ (68) اس ماہ آپ نے کم از کم تین دن کے قافلے میں سفر کیا؟ (69) اس ماہ کسی شہتی عالم (یا امام مسجد، مؤذن، خادم) کی کچھ نہ کچھ ملی خدمت کی؟

سالانہ 1 نیک عمل

(70) اس سال ٹائم ٹیبل کے مطابق ایک مہینے کے قافلے میں سفر فرمایا؟

زندگی بھر کے 2 نیک اعمال

(71) زندگی بھر کے نصاب کا مطالعہ فرمایا؟ (72) زندگی میں ایک مُشت (یعنی ایک ساتھ) 12 ماہ اور مختلف کورسز (12 دینی کام کورس، 7 دن کا اصلاح اعمال کورس، 7 دن کا فیضان نماز کورس) کی سعادت حاصل کر لی؟

دعائے امیر اہل سنت

یا اللہ پاک! جو کوئی سچے دل سے نیک اعمال پر عمل کرے، روزانہ جائزہ لے کر رسالہ پُر کرے اور ہر اسلامی ماہ کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔ اٰمِیْن بِجَاہِ النَّبِیِّ الْاَمِیْنِ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَی الْحَبِیْب! صَلَّی اللهُ عَلَی مُحَمَّد